

ပြည်ထောင်စုသမ္မတမြန်မာနိုင်ငံတော်အစိုးရ
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန
မွေးမြူရေးနှင့်ကုသရေးဦးစီးဌာန
ညွှန်ကြားချက်အမှတ် ၁ / ၂၀၂၄
၁၃၈၅ ခုနှစ်၊ တပို့တွဲလပြည့်ကျော် ၁၃ ရက်
(၂၀၂၄ ခုနှစ်၊ မတ်လ ၈ ရက်)

ပြည်တွင်း၌ တိရစ္ဆာန်အစာဖြန့်ဖြူးရောင်းချခြင်းလုပ်ငန်းနှင့်စပ်လျဉ်း၍
လိုက်နာဆောင်ရွက်ရန်ညွှန်ကြားချက်

မွေးမြူရေးနှင့်ကုသရေးဦးစီးဌာနသည် ပြည်တွင်း၌ တိရစ္ဆာန်အစာဖြန့်ဖြူးရောင်းချခြင်း လုပ်ငန်းနှင့်စပ်လျဉ်း၍ တိရစ္ဆာန်ကျန်းမာရေးနှင့် မွေးမြူရေးလုပ်ငန်းဖွံ့ဖြိုးတိုးတက်ရေးဥပဒေ ပုဒ်မ ၅၅ ပုဒ်မခွဲ(ဂ)အရ အပ်နှင်းထားသော လုပ်ပိုင်ခွင့်ကို ကျင့်သုံးပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ သဘောတူညီချက်ဖြင့် ဤညွှန်ကြားချက်ကို ထုတ်ပြန်လိုက်သည်။

၁။ တိရစ္ဆာန်အစာများကို ဖြန့်ဖြူးရောင်းချလိုသူသည် ခွင့်ပြုလက်မှတ်ရရှိရန် သက်ဆိုင်ရာ မြို့နယ်မွေးမြူရေးနှင့်ကုသရေးဦးစီးဌာနမှူးထံ သတ်မှတ်ထားသော လျှောက်လွှာပုံစံဖြင့် အောက်ပါ အထောက်အထားများ ပူးတွဲလျှောက်ထားရမည်-

- (က) လုပ်ငန်းဌာန၏ တည်နေရာ၊ အဆောက်အအုံနှင့် မြေနေရာအခင်းအကျင်း အတိုင်း အတာ၊ အကျယ်အဝန်း၊
- (ခ) လုပ်ငန်းတွင်အသုံးပြုမည့် ပစ္စည်းကိရိယာများစာရင်း၊
- (ဂ) ဖြန့်ဖြူးရောင်းချမည့် တိရစ္ဆာန်အစာ အမျိုးအစားစာရင်း၊
- (ဃ) တိရစ္ဆာန်အစာ ဖြန့်ဖြူးရောင်းချခြင်းနှင့်စပ်လျဉ်း၍ တိရစ္ဆာန်ကျန်းမာရေးနှင့် မွေးမြူရေးလုပ်ငန်းဖွံ့ဖြိုးတိုးတက်ရေးဥပဒေနှင့် ယင်းဥပဒေအရ ထုတ်ပြန်ထား သော နည်းဥပဒေများ၊ လုပ်ထုံးလုပ်နည်းများ၊ အမိန့်ကြော်ငြာစာ၊ အမိန့်နှင့် ညွှန်ကြားချက်များကို လိုက်နာမည်ဖြစ်ကြောင်း ကတိဝန်ခံချက်။

၂။ တိရစ္ဆာန်အစာ ဖြန့်ဖြူးရောင်းချခြင်းလုပ်ငန်း ခွင့်ပြုလက်မှတ်လျှောက်ထားသူသည်-

- (က) မြန်မာနိုင်ငံအတွင်း နေထိုင်သူဖြစ်ရမည်။
- (ခ) နိုင်ငံခြားကုမ္ပဏီဖြစ်ပါက ပြည်တွင်းတွင် နေထိုင်သော တရားဝင် ကိုယ်စားလှယ် ဖြစ်ရမည်။
- (ဂ) ဖက်စပ်ကော်ပိုရေးရှင်း သို့မဟုတ် အခြားအလားတူ ကော်ပိုရေးရှင်းဖြစ်ပါက ၎င်း၏ တရားဝင်ကိုယ်စားလှယ် ဖြစ်ရမည်။

၃။ တိရစ္ဆာန်အစာဖြန့်ဖြူးရောင်းချခြင်းလုပ်ငန်းကို တစ်ခုထက်ပို၍ ဆောင်ရွက်လိုပါက လုပ်ငန်း တစ်ခုစီအတွက် ခွင့်ပြုလက်မှတ် တစ်ခုစီလျှောက်ထားရမည်။

၄။ မြို့နယ်မွေးမြူရေးနှင့်ကုသရေးဦးစီးဌာနမှူးသည် အပိုဒ် ၁ အရ လျှောက်ထားချက်ကို လက်ခံရရှိပါက လျှောက်လွှာနှင့်အတူ ပူးတွဲပါရှိရမည့် အထောက်အထားများ ပြည့်စုံမှန်ကန်မှု ရှိ မရှိ စိစစ်၍ အောက်ပါအတိုင်းဆောင်ရွက်ရမည်-

- (က) တိရစ္ဆာန်အစာကုန်ကြမ်း လက်လီရောင်းချသည့်လုပ်ငန်းအတွက် လျှောက်ထားခြင်း ဖြစ်ပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။ ခွင့်ပြုပါက သတ်မှတ်ထားသည့် အခကြေးငွေကို ပေးသွင်းစေပြီး လျှောက်ထားသူအား ခွင့်ပြုလက်မှတ်ထုတ်ပေးရမည်။
- (ခ) တိရစ္ဆာန်အစာနု လက်လီရောင်းချသည့်လုပ်ငန်း သို့မဟုတ် ခေတ်မီနည်းဖြင့် ဖော်စပ်ထားသည့် တိရစ္ဆာန်အစာ၊ အစာတောင့်များ လက်လီလက်ကား ဖြန့်ဖြူး ရောင်းချခြင်းလုပ်ငန်းနှင့် တိရစ္ဆာန်အစာ ထုတ်လုပ်ဖြန့်ဖြူးရောင်းချခြင်းလုပ်ငန်း အတွက် လျှောက်ထားခြင်းဖြစ်ပါက သဘောထားမှတ်ချက်ဖြင့် သက်ဆိုင်ရာ ခရိုင် မွေးမြူရေးနှင့်ကုသရေး ဦးစီးဌာနမှူးထံ ဆက်လက်တင်ပြရမည်။

၅။ ခရိုင်မွေးမြူရေးနှင့်ကုသရေးဦးစီးဌာနမှူးသည် အပိုဒ် ၄ အပိုဒ်ခွဲ (ခ) အရ တင်ပြချက်ကို လက်ခံရရှိပါက အောက်ပါအတိုင်း ဆောင်ရွက်ရမည်-

- (က) တိရစ္ဆာန်အစာနု လက်လီရောင်းချခြင်းလုပ်ငန်းအတွက် လျှောက်ထားခြင်းဖြစ်ပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။

ခွင့်ပြုပါက သတ်မှတ်ထားသည့် အခကြေးငွေကို ပေးသွင်းစေပြီး လျှောက်ထားသူ အား ခွင့်ပြုလက်မှတ်ထုတ်ပေးရမည်။

- (ခ) ခေတ်မီနည်းဖြင့် ဖော်စပ်ထားသည့် တိရစ္ဆာန်အစာ၊ အစာတောင့်များ လက်လီ လက်ကား ဖြန့်ဖြူးရောင်းချခြင်းလုပ်ငန်းနှင့် တိရစ္ဆာန်အစာထုတ်လုပ် ဖြန့်ဖြူး ရောင်းချခြင်း လုပ်ငန်းအတွက် လျှောက်ထားခြင်းဖြစ်ပါက သဘောထားမှတ်ချက် ဖြင့် သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စု နယ်မြေ မွေးမြူရေးနှင့်ကုသရေးဦးစီးဌာနမှူးထံ ဆက်လက်တင်ပြရမည်။

၆။ သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေ မွေးမြူရေးနှင့်ကုသရေးဦးစီးဌာနမှူးသည် အပိုဒ် ၅ အပိုဒ်ခွဲ (ခ) အရ တင်ပြချက်ကို လက်ခံရရှိ ပါက အောက်ပါအတိုင်းဆောင်ရွက်ရမည်-

- (က) ခေတ်မီနည်းဖြင့် ဖော်စပ်ထားသည့် တိရစ္ဆာန်အစာ၊ အစာတောင့်များ လက်လီ လက်ကား ဖြန့်ဖြူးရောင်းချခြင်းလုပ်ငန်းအတွက် လျှောက်ထားခြင်းဖြစ်ပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင် သည်။ ခွင့်ပြုပါက သတ်မှတ်ထားသည့် အခကြေးငွေကို ပေးသွင်းစေပြီး လျှောက် ထားသူအား ခွင့်ပြုလက်မှတ်ထုတ်ပေးရမည်။
- (ခ) တိရစ္ဆာန်အစာ ထုတ်လုပ်ဖြန့်ဖြူးရောင်းချခြင်း လုပ်ငန်းအတွက် လျှောက်ထား ခြင်းဖြစ်ပါက သဘောထားမှတ်ချက်ဖြင့် မွေးမြူရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်ထံ ဆက်လက် တင်ပြရမည်။

၇။ မွေးမြူရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်သည် အပိုဒ် ၆ အပိုဒ်ခွဲ (ခ) အရ လျှောက်ထားချက်ကို လက်ခံရရှိပါက ခွင့်ပြုလက်မှတ် လျှောက်ထားခြင်းကို စိစစ်ပြီးနောက် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။ ခွင့်ပြုပါက သတ်မှတ်ထားသည့် အခကြေးငွေ ကို ပေးသွင်းစေပြီး လျှောက်ထားသူအား ခွင့်ပြုလက်မှတ်ထုတ်ပေးရမည်။

၈။ ခွင့်ပြုလက်မှတ်ငြင်းပယ်ခြင်းခံရသူသည် လိုအပ်ချက်များကို ပြည်စုံအောင်ဆောင်ရွက်ပြီး ခွင့်ပြုလက်မှတ်ထုတ်ပေးရန် သက်ဆိုင်ရာမြို့နယ် မွေးမြူရေးနှင့်ကုသရေးဦးစီးဌာနမှူးထံ ပြန်လည် လျှောက်ထားနိုင်သည်။

၉။ မြို့နယ်မွေးမြူရေးနှင့်ကုသရေးဦးစီးဌာနမှူးသည် အပိုဒ် ၈ အရ ပြန်လည်လျှောက်ထား ချက်ကို လက်ခံရရှိပါက အောက်ပါအတိုင်း ဆောင်ရွက်ရမည်-

(က) တိရစ္ဆာန်အစာကုန်ကြမ်း လက်လီရောင်းချသည့် လုပ်ငန်းအတွက် လျှောက်ထား ခြင်းဖြစ်ပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။ ခွင့်ပြုပါက သတ်မှတ်ထားသည့် အခကြေးငွေကို ပေးသွင်းစေပြီး လျှောက်ထားသူအား ခွင့်ပြုလက်မှတ်ထုတ်ပေးရမည်။

(ခ) တိရစ္ဆာန်အစာနု လက်လီရောင်းချသည့်လုပ်ငန်း သို့မဟုတ် ခေတ်မီနည်းဖြင့် ဖော်စပ်ထားသည့် တိရစ္ဆာန်အစာ၊ အစာတောင့်များ လက်လီလက်ကား ဖြန့်ဖြူး ရောင်းချခြင်းလုပ်ငန်းနှင့် တိရစ္ဆာန်အစာ ထုတ်လုပ်ဖြန့်ဖြူးရောင်းချခြင်းလုပ်ငန်း အတွက် လျှောက်ထားခြင်းဖြစ်ပါက သဘောထားမှတ်ချက်ဖြင့် သက်ဆိုင်ရာ ခရိုင်မွေးမြူရေးနှင့်ကုသရေးဦးစီးဌာနမှူးထံ ဆက်လက်တင်ပြရမည်။

၁၀။ ခရိုင်မွေးမြူရေးနှင့်ကုသရေးဦးစီးဌာနမှူးသည် အပိုဒ် ၉ အပိုဒ်ခွဲ(ခ) အရ တင်ပြချက်ကို လက်ခံရရှိပါက အောက်ပါအတိုင်း ဆောင်ရွက်ရမည်-

(က) တိရစ္ဆာန်အစာနု လက်လီရောင်းချခြင်းလုပ်ငန်းအတွက် လျှောက်ထားခြင်း ဖြစ်ပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင် သည်။ ခွင့်ပြုပါကသတ်မှတ်ထားသည့် အခကြေးငွေကို ပေးသွင်းစေပြီး လျှောက်ထား သူအား ခွင့်ပြုလက်မှတ်ထုတ်ပေးရမည်။

(ခ) ခေတ်မီနည်းဖြင့် ဖော်စပ်ထားသည့် တိရစ္ဆာန်အစာ၊ အစာတောင့်များ လက်လီ လက်ကား ဖြန့်ဖြူးရောင်းချခြင်းလုပ်ငန်းနှင့် တိရစ္ဆာန်အစာထုတ်လုပ် ဖြန့်ဖြူး ရောင်းချခြင်း လုပ်ငန်းအတွက် လျှောက်ထားခြင်းဖြစ်ပါက သဘောထားမှတ်ချက်

ဖြင့် သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စု နယ်မြေ မွေးမြူရေးနှင့်ကုသရေးဦးစီးဌာနမှူးထံ ဆက်လက်တင်ပြရမည်။

၁၁။ သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေ မွေးမြူရေးနှင့်ကုသရေးဦးစီးဌာနမှူးသည် အပိုဒ် ၁၀ အပိုဒ်ခွဲ (ခ) အရ တင်ပြချက်ကို လက်ခံရရှိ ပါက အောက်ပါအတိုင်း ဆောင်ရွက်ရမည်-

(က) ခေတ်မီနည်းဖြင့် ဖော်စပ်ထားသည့် တိရစ္ဆာန်အစာ၊ အစာတောင့်များ လက်လီ လက်ကား ဖြန့်ဖြူးရောင်းချခြင်းလုပ်ငန်းအတွက် လျှောက်ထားခြင်းဖြစ်ပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင် သည်။ ခွင့်ပြုပါက သတ်မှတ်ထားသည့် အခကြေးငွေကိုပေးသွင်းစေပြီး လျှောက်ထား သူအား ခွင့်ပြုလက်မှတ်ထုတ်ပေးရမည်။

(ခ) တိရစ္ဆာန်အစာထုတ်လုပ် ဖြန့်ဖြူးရောင်းချခြင်း လုပ်ငန်းအတွက် လျှောက်ထား ခြင်းဖြစ်ပါက သဘောထားမှတ်ချက်ဖြင့် မွေးမြူရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်ထံ ဆက်လက် တင်ပြရမည်။

၁၂။ မွေးမြူရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်သည် အပိုဒ် ၁၁ အပိုဒ်ခွဲ (ခ) အရ တင်ပြချက်ကို လက်ခံရရှိပါက ခွင့်ပြုလက်မှတ်လျှောက်ထားခြင်းကို စိစစ်ပြီးနောက် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။ ခွင့်ပြုပါက သတ်မှတ်ထားသည့် အခကြေးငွေကို ပေးသွင်း စေပြီး လျှောက်ထားသူအား ခွင့်ပြုလက်မှတ်ထုတ်ပေးရမည်။

၁၃။ တိရစ္ဆာန်အစာ ဖြန့်ဖြူးရောင်းချခြင်းလုပ်ငန်း ခွင့်ပြုလက်မှတ်၏ သက်တမ်းသည် စတင် ထုတ်ပေးသည့်နေ့မှစ၍ တစ်နှစ်ဖြစ်သည်။

၁၄။ တိရစ္ဆာန်အစာ ဖြန့်ဖြူးရောင်းချခြင်းလုပ်ငန်း ခွင့်ပြုလက်မှတ်ရရှိသူသည် အောက်ပါတို့ ကို လိုက်နာဆောင်ရွက်ရမည်-

- (က) ခွင့်ပြုလက်မှတ်ပါ စည်းကမ်းချက်များကို လိုက်နာရမည်။
- (ခ) အရည်အသွေးပြည့်မီသည့်၊ သက်တမ်းကုန်ဆုံးရက် မကျော်လွန်သေးသည့်၊ ဘေးဥပါဒ် မဖြစ်စေနိုင်သည့် တိရစ္ဆာန်အစာများကိုသာ ဖြန့်ဖြူးရောင်းချရမည်။

- (ဂ) မွေးမြူရေးနှင့်ကုသရေးဦးစီးဌာန၏ အခါအားလျော်စွာ စစ်ဆေးမှုကို ခံယူရမည်။
- (ဃ) အဆောက်အအုံများ၊ အသုံးအဆောင်ပစ္စည်းများကို ပိုးသတ်သန့်စင်ခြင်းနှင့် စပ်လျဉ်း၍ မွေးမြူရေးနှင့်ကုသရေးဦးစီးဌာန၏ ညွှန်ကြားချက်အတိုင်း လိုက်နာဆောင်ရွက်ရမည်။
- (င) လုပ်ငန်းခွင်ဧရိယာကို ပုံမှန်သန့်ရှင်းရေးဆောင်ရွက်ရမည်။
- (စ) ဖြန့်ဖြူးရောင်းချမှုဆိုင်ရာ မှတ်တမ်းများထားရှိပြီး အနည်းဆုံး တစ်နှစ် ထိန်းသိမ်းထားရှိရမည်။
- (ဆ) တိရစ္ဆာန်အစာ အရည်အသွေးနှင့် အာနိသင် ပျက်စီးခြင်း မရှိစေရန် ထားရှိနိုင်သော အဆောက်အအုံ သို့မဟုတ် သိုလှောင်နိုင်သော စနစ် စီမံထားရှိရမည်။
- (ဇ) မွေးမြူရေးကဏ္ဍတွင် ဖြစ်ပေါ်နေသည့် ပဋိဇီဝဆေးယဉ်ပါးမှုကို လျော့ချနိုင်ရေးအတွက် မွေးမြူရေးနှင့်ကုသရေးဦးစီးဌာနက ထိန်းချုပ်ကန့်သတ်ထားသည့် ပဋိဇီဝဆေးဝါးများနှင့် ခန္ဓာကိုယ်ကြီးထွားစေရန်အလို့ငှာ ဟော်မုန်းဆေးများကို တိရစ္ဆာန်အစာများတွင် ထည့်သွင်းရောင်းချခြင်းမပြုရ။
- (ဈ) မိမိဖြန့်ဖြူးရောင်းချသည့် တိရစ္ဆာန်အစာသည် ဘေးဥပါဒ်ပေးနိုင်ကြောင်း သိရှိသတိပြုမိပါက မွေးမြူရေးနှင့်ကုသရေးဦးစီးဌာနသို့ ချက်ချင်းအကြောင်းကြားရမည်။
- (ည) တိရစ္ဆာန်အစာသည်ဘေးဥပါဒ်ပေးကြောင်း၊ အရည်အသွေးအာနိသင်တို့နှင့်စပ်လျဉ်းသည့် အသေးစိတ်သတ်မှတ်ချက်များနှင့် ကိုက်ညီမှု မရှိကြောင်းတို့ကို သိရှိ သတိပြုမိပါက သို့မဟုတ် မွေးမြူရေးနှင့်ကုသရေးဦးစီးဌာန သို့မဟုတ် တိရစ္ဆာန်အစာထုတ်လုပ်သူ သို့မဟုတ် တင်သွင်းသူက ယင်းသို့ဖြစ်သည်ဟု အကြောင်းကြားလာပါက သက်ဆိုင်ရာတိရစ္ဆာန်အစာကို ဖြန့်ဖြူးရောင်းချခြင်းမှ ချက်ချင်းရပ်ဆိုင်းခြင်း၊ ဈေးကွက်မှ ပြန်လည်သိမ်းယူခြင်း ပြုလုပ်ရမည့်အပြင် မွေးမြူရေးနှင့်ကုသရေးဦးစီးဌာနက ညွှန်ကြားသည့်အတိုင်း လိုက်နာဆောင်ရွက်ရမည်။

၁၅။ တိရစ္ဆာန်အစာဖြန့်ဖြူးရောင်းချခြင်းလုပ်ငန်း ခွင့်ပြုလက်မှတ်ရရှိသူသည် ဤညွှန်ကြားချက်ကို လိုက်နာရန် ပျက်ကွက်ပါက တိရစ္ဆာန်ကျန်းမာရေးနှင့် မွေးမြူရေးလုပ်ငန်းဖွံ့ဖြိုးတိုးတက်ရေးဥပဒေ အရ အရေးယူခြင်းခံရမည်။



ဒေါက်တာရဲထွန်းဝင်း
ညွှန်ကြားရေးမှူးချုပ်

စာအမှတ်၊ ညကခ/ စမရ/ ဥပဒေ/၂၀၂၄ (၀၄၀)
ရက်စွဲ၊ ၂၀၂၄ ခုနှစ်၊ မတ် လ ၈ ရက်

ဖြန့်ဝေခြင်း

- ပြည်ထောင်စုနယ်မြေ(နေပြည်တော်)နှင့်
- တိုင်းဒေသကြီး/ပြည်နယ်ဦးစီးဌာနမှူးများ(အားလုံး)
- ခရိုင်ဦးစီးဌာနမှူးများ(အားလုံး)
- မြို့နယ်ဦးစီးဌာနမှူးများ(အားလုံး)

- မြန်မာနိုင်ငံမွေးမြူရေးလုပ်ငန်းအဖွဲ့ချုပ်
- မြန်မာနိုင်ငံငါးလုပ်ငန်းအဖွဲ့ချုပ်

} ညီနောင်အသင်းအဖွဲ့များသို့ ဆက်လက် ဖြန့်ဝေ ပေးပို့နိုင်ပါရန် မေတ္တာရပ်ခံချက်ဖြင့် ပေးပို့ အပ်ပါသည်။

မိတ္တူကို

- ပြည်ထောင်စုဝန်ကြီးရုံး၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန
- ညွှန်ကြားရေးမှူးချုပ်၊ အထွေထွေအုပ်ချုပ်ရေးဦးစီးဌာန
- ညွှန်ကြားရေးမှူးချုပ်ရုံး၊ မွေးမြူရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်(စီမံ၊ သုကျန်း၊ မွေးဖွံ့)၊ မွေးမြူရေးနှင့်ကုသရေးဦးစီးဌာန
- ဌာနခွဲ(အားလုံး)၊ မွေးမြူရေးနှင့်ကုသရေးဦးစီးဌာန
- လက်ခံစာတွဲ/မျှောစာတွဲ

သို့

ဦးစီးဌာနမှူး
မြို့နယ်မွေးမြူရေးနှင့်ကုသရေးဦးစီးဌာန
.....မြို့

အကြောင်းအရာ။ **တိရစ္ဆာန်အစာ ဖြန့်ဖြူးရောင်းချခြင်းလုပ်ငန်း ခွင့်ပြုလက်မှတ် လျှောက်ထားခြင်း**
ရက်စွဲ၊ ခုနှစ် လ ရက်

၁။ လျှောက်ထားသူ

- (က) အမည် |.....
- (ခ) မှတ်ပုံတင်အမှတ် |.....
- (ဂ) လိပ်စာအပြည့်အစုံ |.....
-
- (ဃ) ဖုန်း၊ အီးမေးလ် |.....

၂။ လုပ်ငန်းဆိုင်ရာအချက်အလက်များ

- စဉ် အကြောင်းအရာ**
- (က) အမည် |.....
 - (ခ) စတင်ရောင်းချသည့် ရက်စွဲ |.....
 - (ဂ) လိပ်စာအပြည့်အစုံ |.....
 -
 - (ဃ) ဖုန်း၊ အီးမေးလ် |.....
 - (င) တင်သွင်းသည့် နိုင်ငံ |.....

၃။ ဖြန့်ဖြူးရောင်းချမည့် တိရစ္ဆာန်အစာအမျိုးအစားများ

စဉ်	အမျိုးအမည်	အမျိုးအစား (Raw/Complete)
(က)
(ခ)
(ဂ)
(ဃ)
(င)

(မှတ်ချက်။ ။ လိုအပ်ပါက ပူးတွဲဖြင့် ဖော်ပြနိုင်သည်)

၄။ ယခင်ခွင့်ပြုလက်မှတ်အမှတ်၊.....

လျှောက်လွှာပါ အချက်အလက်များနှင့် ပူးတွဲတင်ပြသော အချက်အလက်များ ပြည့်စုံမှန်ကန်ကြောင်း ဝန်ခံပါသည်။

(လျှောက်ထားသူလက်မှတ်)
အမည်
မှတ်ပုံတင်အမှတ်

လိုက်နာရမည့် စည်းကမ်းချက်များ

- ၁။ အရည်အသွေး ပြည့်မီပြီး ခွင့်ပြုချက်ရရှိသော တိရစ္ဆာန်အစာများကိုသာ ဖြန့်ဖြူးရောင်းချရမည်။
- ၂။ တိရစ္ဆာန်အစာ အမျိုးအစားအလိုက် ဖြန့်ဖြူးရောင်းချသည့် စာရင်းအား လစဉ်ပြုစု၍ သက်ဆိုင်ရာမြို့နယ် မွေးမြူရေးနှင့်ကုသရေးဦးစီးဌာနမှူးမှတစ်ဆင့် တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေ မွေးမြူရေးနှင့်ကုသရေးဦးစီးဌာနမှူးသို့ ပေးပို့တင်ပြရမည်။
- ၃။ မွေးမြူရေးနှင့်ကုသရေးဦးစီးဌာန၏ စစ်ဆေးမှုကို ခံယူရမည်။
- ၄။ လုပ်ငန်းတည်နေရာ သို့မဟုတ် ပိုင်ရှင်ပြောင်းလဲဆောင်ရွက်မည်ဆိုပါက ခွင့်ပြုလက်မှတ်အသစ် ထုတ်ပေးရန် ပြန်လည်လျှောက်ထားရမည်။
- ၅။ ဓာတ်ခွဲခန်းစမ်းသပ်ချက်များအရ မိမိရောင်းချသည့်တိရစ္ဆာန်အစာများတွင် မသင့်လျော်သော ဓာတ်ကြွင်းအာနိသင်များ၊ ပိုးသတ်ဆေးပါဝင်မှုများ၊ အခြားရောဂါနှင့် ဆက်စပ်သော ဘေးထွက်ဆိုးကျိုး(Side effect)များ တွေ့ရှိပါက ရောင်းချခွင့် ပိတ်ပင်ခြင်းခံရမည်။
- ၆။ မွေးမြူရေးနှင့်ကုသရေးဦးစီးဌာနက သတ်မှတ်ထားသည့် မှတ်တမ်းများကို ပြုစုထားရှိ၍ အနည်းဆုံး တစ်နှစ် ထိန်းသိမ်းထားရှိရမည်။
- ၇။ ခွင့်ပြုလက်မှတ်ရရှိသူသည် တိရစ္ဆာန်အစာဖြန့်ဖြူးရောင်းချခြင်းနှင့် စပ်လျဉ်း၍ တည်ဆဲဥပဒေ၊ နည်းဥပဒေများ၊ လုပ်ထုံးလုပ်နည်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်များနှင့်အညီ လိုက်နာဆောင်ရွက်ရမည်။
- ၈။ ခွင့်ပြုလက်မှတ် သက်တမ်းသည် တစ်နှစ် ဖြစ်ပြီး သက်တမ်း မကုန်ဆုံးမီ ရက်ပေါင်း ၃၀ ကြိုတင်၍ ခွင့်ပြုလက်မှတ်အသစ် ပြန်လည်လျှောက်ထားရမည်။
- ၉။ ဤလုပ်ငန်း ခွင့်ပြုလက်မှတ်နှင့်စပ်လျဉ်း၍ အငြင်းပွားဖွယ် တစ်စုံတစ်ရာ ပေါ်ပေါက်ပါက မွေးမြူရေးနှင့်ကုသရေးဦးစီးဌာန၏ ဆုံးဖြတ်ချက်သည် အတည်ဖြစ်သည်။